

# ሰንበት ዘነገድጓድ

ሓምሌ 19 2001 ዓ. ም.

ንባባት፡ 2ቆሮ. 9፡1-ፍ፤ 1ጴጥ 3፡15-ፍ ግ.ሓ. 27፡21-33፤ ማቴ 24፡36-ፍ

**ሰንበት ዘነገድጓድ፡**ንፍሉይ እዋን ክረምቲ ምድረሰማይ ቀጠልያ ለቢሱ ኩሉ ፍጡር ብተስፋ ዝጸበዮ እዋን ሰማይ ብደመናን ነጎዳን በርቅን ዝናምን ናብ ምሉእ ሓጎስ ገጹ ዝእምት ምልክት ዝህበሉ ግዜ ምዃኑ ንምሕባርን ብኣኡ መልክዕ ንመንፈሳዊ ሕይወትና ክንጥቀም ዝሕግዝ እዋን ምዃኑ የዘኻኸረና። ኣብ ግዜ ክረምቲ ኩሉ ኣብ ስራሕ ተጻሚዱ ፍሉይ እምነት ናብ ኣምላኽ ኣንቢሩ ኣረስታይ ብተስፋ ብእምነት ዝሰርሓሉ ግዜ እዩ። ንሰማይ እናጠመተ ንኣምላኽ ብፍሉይ ዝልምነሉ ኩሉ ካብ ኣምላኽ ከምዝመጽእ ብምሉእ እምነት ዝገለጸሉ እዋን እዩ።

ናይ ሎሚ ሰንበት ንባባትና ፍሉይ መልእኽቲ ንፍሉይ ክርስቲያናዊ ሕይወትና ዝሕግዝ ዝሓዙ እዮም። ሕይወትና ጉዕዞ እዩ ዝውዳእ ጉዕዞ ግን ምሓስ ከምዝውዳእ ዘይፍለጥ ጉዕዞ። ምስንዳው ምትጋህ ንቕሓት ዝሓትት ሕይወት። ነዚ ጉዕዞ ሕይወትና ንባባትና ብዝተፈላለዩ መንገዲ ክንሰናደወሊ ክምንኽእል ይሕብሩና።

**፩ ቅ.ጳውሎስ** ኣብ ሰብ ቆሮንጦስ ኣብ ዝጸሓፋ ብዛዕባ ኣብ መንጎ ክርስቲያን ዝግበር ሓገዛት ንሕይወትና ናብ ምሕረትን ጸጋ ኣምላኽን ከብጸሓና ከምዝኸእል ይገልጽልና። ኣብ ኣካይያ ንዝነብሩ ኣብ ቆሮንጦስ ንዝነብሩ ኩሎም ኢዶም ክዝርግሑ ኣብ ነነድሕዶም ኣብ ናይ ምትሕግጋዝ መኣዲ ክጽመዱ ይልምኖም። ሰብ ቆሮንጦስ ኣብነት ንሰብ መሶዶንያ ከምዝኸኑ ይጠቕሱም። ወንጌል ስለ ዝተቐበሉ ኣብ ናይ ሓገዝ ኣሕዋት ክጽመዱ ሓደራ ይብሎም። ምሕጋዝ ንባዕሉ ካሕሳ እዩ። ነቲ ዝተዋህበካ ትምስክር ኣሎኻ። ክትህብ እንከሎኻ ተመስግን ኣሎኻ። ኩሉ ብነጻ ዝህብ ብኣምላኽ ጻማኡ ይረክብ። እግዚኣብሔር ብነጻ ኩሉ ሂቡና ኣሎ ንሕና እውን ካብቲ ዝተዋህበና ክንህብ ግቡእና እዩ። ኩልና ኣመንቲ ናትና ተራ ነቲ ምንጪ ኩሉ ዝኾነ ኣምላኽ ነቶም ጽጉማት ኣሕዋትና ክንሕግዝ ከሎና ሽዑ ብዝያዳ ንምስክር። ኩሉ ህያባትና ካብ እምነት ክብገስ ኣለዎ። እቶም ኣብ ኢየሩሳሌም ዝነበሩ ኣይሁድ ክርስቲያን ቦቶም ካብ ኣረምነት ናብ ክርስትና ዝተመልሱ ክሕገዙ እንከለዉ እዚ ኣምላኽ ቦቶም ኣረመን ዝነበሩ ክምዝገቡ ተገሊጽሎም። በዚ ንኣምላኽ ኣመስጊናም። ንኣምላኽ ኣብ ምምስጋን ኩሎም ብሓባር ክጻዩ ከምዝገባእ ጳውሎስ ኣነጺሩ ይዛረብ። ህያብ መግለጺ ፍቕሪ ኣምላኽ እዩ። እዋናት ክረምቲ ብፍሉይ ንህያብ ኣምላኽ ክንዝክር እሞ ንሕና እውን ብጻቕምና ኣብ ምሃብ ክንጽመድ ከምዝግብኣና የዘኻኸረና። ቅዱስ ጳውሎስ ሎሚ ጉዕዞና ኣብ ነነድሕድና ምትሕግጋዝ ክንቅጽሎ ይላቦ። ሓገዝ ኣድሕድ መለለይና ክኸውን እንከሎ ሽዑ ፍቕሪ ሰላም ክነግስ እዩ።

**፪ ቅ.ጵጥሮስ፡** ብዛዕባ ክርስቲያናዊ ሓቂ ይዛረብ። ክርስቲያን ክፍእ ብምግባር ኣይኮነን ስደት ዝልግለሉ እንታይ ድኣ ንሓቅን ነቲ ኡነተኛ ኣምላኽ ብምእማንን እዩ። ጉዕዞ ሓቂ ካብ ግዜ ጥምቀት ይጅምር ስለዚ ብኻልኣት ምንጻግ ካብ ግዜ ጥምቀት ንተሓሓዞ። ክርስቲያን ኩሉ ግዜ ብብዙሓት ዝጽላእ ግዳይ ህዝባዊ ናዕቢ እዩ። ክርስቲያን ክሕተት ወይ ክኸሰስ እንከሎ ንሓቅን ንእምነቱን ክምስክር ኣለዎ። እቲ ሓቅኛ ምስክርነት ቅኑዕ ሕይወት ምንባር እዩ እዚ ባዕሉ ይዛረብ ሓቂ እንተቐበርካይ እውን ትወጽእ እያ እዚ ነፍስወከፍ ሰብ ኣብ ሕይወቱ ክርእዮ ይኸእል እዩ። ኣብ ዓለም ስቓይ ክህሉ እዩ ክርስቲያን ግን ምእንቲ ሓቂ ክሳቕ ኣሰር መምህሩ ክርስቶስ ክጉዓዝ ይግብኡ። ንኹሉ ኣብነትና ኢየሱስ መድሕና እዩ። ክርስቶስ ሓንሳእን ንሓዋርን ምእንቲ ሓጢአትና ሞተ። ናብ ኣምላኽ ምእንቲ ከቕርበና ጻድቕ ከሎ ምእንቲ እቶም ሓጥኣን ሞተ ብሥጋ ሞተ። ብመንፈስ ግና ሕያው ኮነ” ይብል። ናይ ክርስቶስ ሞት ሕይወት ዝዘርእ ሞት እዩ። ብኣምሳሌ ናይ ክርስቲያን ስቓይ እውን ጽቡቕ ፍረ ይፈሪ። ጥምቀት ናብ ሕይወት ክንነብር ዝጀመርናሉ እዋን እዩ ብኣኡ ናብ ናይ ክርስቶስ ሞት ንሳተፍ። ከምቲ ክርስቶስ ብሥጋ ዝሞተ

ግን ብመንፈስ ሕያው ዝኾነ ክርስቲያን ከአ ንሥጋዊ ነገራት ስዒሩ ምስ ትንግኤ ክርስቶስ ክወሃሃድ ይግብኡ።

አብዚ ዓለም ብዘይ ፈተና ጸበባ ክንነብር አይክእልን እዩ ኩሉ ግዜ ዝዕንቅፍ ዝፈታተን ክህሉ እዩ ንክርስቶስ ክንርኢ እንተ ኸክልና ሽዑ ክንብርትዕ ንሥጋዊ ሞት ክንስዕር ኢና። ቅዱስ ጴጥሮስ ንፋዓት ተዋጋእቲ ክንከውን እዩ ዝመኸረና ዘሎ። ንእምነትና ንመገዲ ሓቂ ክንገድግ ዝፈታተን ልኡኽ ሰይጣን ኩሉ ግዜ ክህሉ እዩ ዘይምዝንጋዕ፣ ንኹሉ አለሊኻ ምኽክል። ቅዱስ ጴጥሮስ ጉዕዞ ሕይወትና ፈተና መስቀል ዝፈታተን ነገራት ከምዝገጥሞ እሞ ክንብርትዕ ብፈተናን ጸበባን ተሸኒፍና ንእምላኽ ከይነጉሂ የስተምህረና። ምእንቲ ሓቂን እምነትን ምማት ሕይወት ይዘርእ። መንፈሳዊ ዘርኢ ክንዘርእ እሞ ነቲ እንዘርእ ጸላኢ ቁልላሕ ከይሕውሰሉ ምትጋህን ምጽህያዩን ከም ዘድሊ የስተምህረና።

**፫ ወንጌል ማቴዎስ:** ብዛዕባ ምጽኣት ወድሰብ ይዛረበና፣ ናይ ወድሰብ ዳግማይ ምጽኣትን ብእዋኑ ዝነበረ ባህልን ብምሳሌ ገሩ ይዛረበና። አብ ምጽኣት ክርስቶስ ሰባት አብ ክልተ ክምቀሉ እዮም። ዳግማይ ምጽኣት ምእስ ምጃኑ አይፍለጥን፣ ምጽኣቱ ሃንደበታዊ ክኸውን እዩ፣ አብ ግዜ ዳግማይ ምጽኣት ሰባት አብ ክልተ ተመቐሎም ጽቡቕ ዝገበሩ ንመንግስተ ሰማያት ክፋእ ዝገበሩ ኸከ ንገሃንም እሳት ክኸዱ እዮም። አብዚ እዋን ንዳግማይ ምጽኣ ምንቃሕ የድሊ እዚ ኸከ ኩሉ ግዜ አብ አገልግሎት አምላኽ ምጽማድ ኩሉ ክርስትያናዊ ግቡእካ ምምላእ። ነዚ ከረድእ ናይ ናህን ብግዚኡ ዝነበሩ ሰባትን ይጠቅስ። ማይ አይሂ ብዘይተሓስበ መጺእዎም፣ ክልተ ሰባት አብ ግራት ክጽንሑ እዮም ዝብል ከምኡ ክልተ አንስቲ ብሓደ ክጥሕና ክጽንሓኦም እየን እናበለ ንዝመጽእ ፍልልያት ይገልጽ። እታ ዝመጽላ መዓልቲ ስለ ዘይትፍለጥ ኩሉ ግዜ ንቕሑ።

ማቴዎስ ጉዕዞ ሕይወትና ክውዳእ ምጃኑ ግን ምእስ ምኻኑ ስለ ዘይፍለጥ ኩሉ ግዜ ብንቕሓት ክንጽበ ከምዘሎና ይነግረና። ንሕና ብባህርና ተዛነይቲ ኢና ንዝንግዕ ሽዑ ካብ አምላኽ ርሒቕና ከሎና መዓልቲ ጸብጸብ ትመጽና። ሎሚ ብየማንዶ ብጸጋም ክንከውን እንውስነላ እዋን እያ። ክንፍረድ ኢና ጸብጸብ ክንህብ ኢና። ሽዑ ኩሉ ዝገበርናዮ ሓጢአት ክንፍረድሉ ኢና ሽዑ እንቕርብ ምኽንያት አይክህሉን እዩ። ነዚ አስተንቲና አብ መገዲ አምላኽ እንምለሰሉ ሕይወት ንልበስ። እሙንን ሕያዊይን አገልጋሊ ብውሑድ ተአሚንካ ኢኻሞ ናብ ብዙሕ እሸመካ አሎኹ ንዝብል ቃል ሕወት ንምስማዕ ሕይወትና ሰሪዕና አብ ጸጋ አምላኽ ተአሚና ብተስፋ ንንበር።

**መደምደምታ:** ስሩዕ ክርትያናዊ ሕይወት ሒዝካ ምጉዓዝ፣ ጉዕዞ ሕይወት ቅንዕና፣ ጸሎት፣ ጸዕሪ፣ ምጻር መስቀል ከምዘድልዮ ምርዳእ። አብ ጉዕዞ ፈተና ክበድ ከምዘሎ ምሕሳብ። ከይሰልከኻ ነቲ ከአልኩሉ አምላኽ ሓግዘኒ ምባል። ንዝኾነ ፈተና መንፈስ አምላኽ ከየጥፋእካ ምግጣሙ። ንኹሉ ካብ አምላኽ ክልልየና ዝመጽእ ፈተና ይኹን ካልእ ነገራት ምግጣሙ፣ ኢድካ ብቐሊል ዘይምሃብ። አስር ክርስቶስ ኩሉ ግዜ መስቀልካ ሒዝካ ምጉዓዝ ሽዑ አኽሊል ዓወት ክትጭብጥ ኢኻ።

አባ ንጉሠ ፍሥሓ